

eul_wid: lky-aa

Τίμαιος ὁ Πραξίδας ὁ ἀστρολόγος · Timaeus the Astronomer

Fragments on Fugitives and Thieves

Ἀποσπάσματα περὶ Δραπέτων καὶ Κλεπτῶν

Period: Ἑλληνιστική Hellenistic
Dialect: Κοινή τεχνική Technical Koine
Domain: Ἐπιστήμη Science
Format: Πραγματεία Treatise

- 1.97. (1t) ιη'. Τιμαίου Πραξίδου περὶ δραπετῶν καὶ κλεπτῶν. Ὁ τοῦ Διὸς ἀστήρ ἐάν τε μετὰ Σελήνης, ἐάν τε ἐν τῷ ὠροσκόπῳ, ἐάν τε ἐν τῷ μεσουρανήματι γένηται, ὁ δεδραπετευκῶς ἀργυρούμενα ἢ ἐνηργυρωμένα σκευὴ βεβάστακε, καὶ ὅπου θέλῃ πορεύσεται· ἐάν καὶ μετὰ Ἡλίου ὑπάρχων, πολλῶ πλείονα βεβάστακε· ἐάν δὲ Ἀφροδίτῃ καὶ Ἥλιος τοῖς αὐτοῖς τόποις γένωνται, εἰκονίσματα ἀγίων καὶ χρυσὸν καὶ ἄργυρον καὶ χαλκώματα βεβάστακεν· ἐάν δὲ Ζεὺς καὶ Ἑρμῆς ἐπιθεωρήσωσι, ἱκανῶς ἐμπεφορτισμένος ἀπελεύσεται καὶ συντόμως συλληφθήσεται· ἐπιθεωρούντων δὲ Ἡλίου καὶ Ἑρμοῦ, εἰς γ' ἢ ια' ἡμέρας κρατηθήσεται, μηνυθεὶς ὑπὸ τῶν ἰδόντων· Κρόνου ἐπὶ τοῦ μεσουρανήματος ἢ τοῦ ὑπογείου κέντρου ἢ ὑπεργείου, ἐπ' αὐτοφῶρῳ παραδοθήσεται ὁ κλέπτης· οὗτοι μέντοι καὶ σώματι κεκακωμένῳ ἐν ὑποταγῇ πάντοτε γεγονότες ἔσσονται καὶ ὑπὸ γυναικῶν μηνυθήσονται.
- 1.98 ἐάν δὲ Ἀφροδίτῃ κατ' ἀκτινοβολίαν ἴδῃ τὴν Σελήνην ἢ διὰ τοῦ μεσουρανήματος, ἐλευθέρᾳ γυνὴ συγγνοῦσα τὴν φυγὴν μηνύσει· ἐάν δὲ Ἄρης τοῖς αὐτοῖς τόποις τύχῃ, ταῦτά ποιήσει ἅ καὶ ὁ Κρόνος, ἐκ περισσοῦ οὐλὰς καὶ πληγὰς καὶ τραύματα λήψεται εἰς τὴν ὄψιν καὶ εἰς τὰ σκέλη. τετράποδα δὲ ζῶδια ἐάν ὠροσκοπήσῃ ἢ μεσουρανήσῃ, ἢ τὴν Σελήνην σχῇ δίχα τινὸς τῶν ε' ἀστέρων, ἐν ὁδῷ εὑρεθήσεται· ἐάν δὲ ἐπιθεωρήσῃ, ὑπὸ γείτονος ἢ τινος τῶν συνεστίων ὑπονενοθέυται· ἐάν δὲ Ἀφροδίτῃ ἢ Ζεὺς ἢ Ἥλιος, συγγενῆς τις ἢ υἱὸς ἢ πατὴρ ἢ ἀδελφὸς συνέγνω καὶ ἐλευθέρωσεν· ἐάν δὲ ἢ ὁ Ζεὺς ἢ ἐν Κριῷ ἢ ἐν Ταύρῳ ἢ ἐν Διδύμοις ἢ Καρκίνῳ ἢ Λέοντι ἢ Παρθένῳ ἢ Σκορπίῳ <ἢ> Ἰχθύσι, ὁ φεύγων ἐν ἱεροῖς εὑρεθήσεται τόποις, καὶ μάλιστα ἐάν Ἀφροδίτῃ ἐπιθεωρήσῃ, ἐν τοῖς ἱεροῖς τόποις κρατηθέντες παραδοθήσονται· Κρόνος μετὰ Σελήνης ἐάν γένηται, ἐν τόπῳ καθύγρῳ ἀποληφθήσεται· Κρόνος καὶ Ζεὺς ἐάν μετὰ Σελήνης γένωνται, ἐν καθύγρῳ τόπῳ εὑρεθήσεται· Κρόνου μεσουρανοῦντος, εἰς φυλακὴν καὶ δεσμὰ παραδοθήσεται μετὰ ἡμέρας κε' ἢ ξγ'· Ζεὺς ἐπὶ τοῦ ὠροσκόπου ἢ τοῦ μεσουρανήματος ἢ μετὰ τῆς Σελήνης ἐάν γένηται, ἄργυρον ἀποίσει μεθ' ἑαυτοῦ οὐκ ὀλίγον, καὶ ἄλλον τινὰ ὑπονοθεύσει καὶ κρατηθήσεται ἐντὸς ἡμερῶν πθ' ἢ ρο' καὶ ὁ κύριος αὐτῶν δι' ἐκεῖνον ὠφέλειάν τινα ἔξει. τὸ αὐτὸ ποιήσει καὶ Ἀφροδίτῃ· τὸ δὲ πλεῖον, λέγε αὐτὸν ἀσελγῆ, ῥωμενοκοπον, κατάλιχνον, ἄσωτον. ἐάν δὲ Ἑρμῆς ἐπίδῃ, κακότροπον, δόλιον, ἐνεδρευτὸν λέγε τὸν δραπετήν· ἐάν δὲ μετὰ Σελήνης Ἑρμῆς ἐπὶ τοῦ μεσουρανήματος γένηται, μόνον αὐτὸν ἀποκεχωρηκέναι δηλοῖ· Ἑρμῆς ἐπὶ τοῦ ὠροσκόπου ἢ τοῦ μεσουρανήματος μετὰ Ἀφροδίτης ἐάν γένηται, ἀνὴρ καὶ γυνὴ ὁμόσε πεφεύγασιν· ἐάν δὲ μετὰ Κρόνου ἐπὶ τὸν ὠροσκόπον ἢ τὸ

μεσουράνημα γένηται, δύο πεφεύγασιν· Ἀφροδίτη, λέγε νεώτερον, ἀπὸ μ' ἕως ν', ἐὰν μετὰ Ἄρεως ἐπὶ τοῦ ὠροσκόπου ἢ τοῦ μεσουρανήματος γένηται, ἀνὴρ ἢ γυνὴ [καὶ] πεφεύγασιν. Κρόνος, Ἑρμῆς, Σελήνη ἐπὶ τοῦ ὠροσκόπου ἢ τοῦ μεσουρανήματος ἐὰν γένωνται, εὐνοῦχον τὸν δραπέτην λέγε· Ἄρης, Ἑρμῆς, Ἥλιος ἐν τῷ μεσουρανήματι ἢ ἐν τῷ ὠροσκόπῳ ἐὰν γένωνται, ἔρμαφροδίτην τὸν δραπέτην λέγε. Κρόνος καὶ Ἄρης ἐὰν ἐπὶ τοῦ ὠροσκόπου γενεθῶσιν, εἰς ἀλλότριον ἐξουσίαν ὁ φυγὼν ἑαυτὸν δώσει. Ὅτι δ' ἂν ἢ κεκλοφῶς, ἀπὸ τοῦ ὠροσκόπου γνῶσει, ἐπειδὴν τινες ἐπῶσι <ν> αὐτῷ ἀστέρες ἢ ποῦ τὸ ἴδιον ἢ Σελήνη ἐπιβάλλη δωδεκατημόριον.

- 1.99 Σελήνη ἐὰν ὑπὸ γῆν πέσῃ, δυσχερῶς ἀνευρεθήσεται, καὶ μᾶλλον ἐὰν ἐν Διδύμοις ἢ ἐν Λέοντι ἢ Ζυγῷ ἢ Ἰχθύσιν· Ζεὺς ἐὰν ἐπιθεωρήσῃ, ταχέως εὑρεθήσεται· ἐὰν δὲ Κρόνος ἢ Ἄρης, τὸ ζῆν κινδυνεύσει ἢ ὃ ἕξει μεθ' ἑαυτοῦ ἀπολέσει, καὶ ἐὰν ἐπὶ τοῦ ὠροσκόπου γένηται, μηνυθεὶς εὑρεθήσεται· ἐὰν δὲ ἐπὶ τοῦ μεσουρανήματος, ἐν ἐπιφανεῖ καὶ πολυοχλουμένῳ τόπῳ εὑρεθήσεται· ἐὰν δὲ ὑπὸ γῆν, δυσχερῶς εὑρεθήσεται ὑπὸ μηνυτοῦ· ὅταν τι μέσον ἄρξῃται τῆς ὁδοῦ ὁδεύειν, ἐν ἀρχῇ τῆς ἐξόδου κρατηθήσεται· ὅταν τις <εἰς> τὸ δυτικὸν πορευόμενος, καὶ ἅμα ἐν τόπῳ καθύγρῳ κρατηθήσεται· ὅταν τις εἰς ἀρκτικὸν πορευόμενος, δυσχερῶς κρατηθήσεται. ἐὰν τις τῶν ἀστέρων ἐν τῷ ἰδίῳ οἴκῳ ἦ, ἢ δὲ Σελήνη ἐν τροπικῷ ζωδίῳ γένηται, φάσκε μὴ δεδραπευκέναι αὐτόν· χρήματα ἐὰν ἀποφέρηται ὁ δραπέτης καὶ Ἄρης ἐπιθεωρήσῃ τὸν ὠροσκόπον ἢ τὴν Σελήνην, δαπανήσῃ εἰς ἄσῳτον τὰ χρήματα· ἐὰν δὲ Ἀφροδίτῃ μετὰ Ἄρεως γένηται, εἰς ἀσελγείας καὶ ἐπιθυμίας γυναικῶν καὶ τοῦ ** χάριν πέφευγεν· Ζεὺς ἐὰν ἐπίδῃ τὸν ὠροσκόπον, καὶ ὑπὸ Κρόνου θεωρηθῇ, ὃ τί ποτ' οὖν ἐβάστασεν, ἀπολέσει, αὐτὸς μέντοι γε σωθήσεται. Ποιήσωμεν δὲ καὶ τοιοῦτόν τινα τῆς προγνώσεως τρόπον· Σελήνην ποιήσωμεν τὸν δραπέτην, τὸ δὲ μεσουράνημα τὸν κύριον. ἐὰν οὖν ἐν τῇ καταρχῇ τῆς φυγῆς ἢ Σελήνη φθίνη, καὶ μὴ μακρὰν τῆς πανσελήνου τυγχάνῃ, ταχέως ὁ δραπέτης εἰς τὸν οἶκον ἐπανήξει· καὶ τὸν κύριον κατὰ τινα αἵρεσιν ἢ καθ' ἑαυτὸν *** καὶ οὕτως αὐτῷ κρυβήσεται τὸ ἀμάρτημα. ἐὰν δὲ αὕξη ἢ Σελήνη, οὐκ ἔξω λήσῃ <ὁ> φυγὼν, καὶ ταχέως εἰς τὴν ἐξουσίαν τοῦ κυρίου ἐλεύσεται· ἐὰν δύνῃ ὁ Ἥλιος καὶ ἀπὸ Κρόνου ἢ Ἄρεως θλίβηται, ὁ κύριος θάττον τελευτήσῃ καὶ ὁ δραπέτης ἀναχθήσεται. ὁμοίως κατανόει καὶ τὸ μεσουράνημα, καὶ ἐὰν οἱ κακοποιοὶ ἐπ' αὐτῷ τύχωσι, τῷ κυρίῳ πλείονα ζημίαν καὶ βλάβην ζητοῦντι ἐποίσουσιν, ἢ ὠφέλειαν τινα εὐρίσκουσιν.